

[19th January 1965]

Temporary licences for touring cinemas

* 10 Q.—**SRI C. SRINIVASAN** : Will the Hon. the Minister for Public Health be pleased to state whether there is a proposal to extend the period of temporary licence from one year to two years for all touring cinemas?

கனம் திருமதி ஜோதி வெங்கடாசலம் : இல்லை.

திரு. செ. சீனிவாசன் : பஞ்சாயத்துக்களுக்கும் சர்க்காருக்கும் நிரந்தரமான வரி கொடுக்கக்கூடியது என்ற காரணத்தினால் இந்தத் திட்டத்தை விஸ்தரித்து இரண்டு வருஷங்களுக்காவது லைசென்ஸ் கொடுக்க சர்க்கார் முயற்சி எடுக்குமா?

கனம் திருமதி ஜோதி வெங்கடாசலம் : இதைப்பற்றி சவுத் இண்டியா ஃபில்ம் சேம்பர் ஆஃப் காமர்ஸின் ரெப்ரெஸெண்டேட்டிவ்ஸெல்லாம் வந்து அவர்களுடைய அபிப்பிராயங்களைக் கேட்ட பிறகு வேண்டாம் என்று அரசாங்கம் முடிவு செய்திருக்கிறது.

மாவட்ட வளர்ச்சி மன்றக் கூட்டம்

* 11 கேள்வி—**திரு. சா. ராமசாமி** :

திரு. எம். எஸ். மணி : } கனம் ஸ்தல நிர்வாக

திரு. து. ப. அழகமுத்து : }

அமைச்சர் தயவுசெய்து கீழ்க்கண்ட கேள்விக்குப் பதிலளிப்பாரா—

மாவட்ட வளர்ச்சி மன்றக் கூட்டங்களில் உறுப்பினர்கள் கேள்விகள் கேட்கப்படுவதை நிறுத்தி விடும்படி மாவட்ட கலெக்டர்களுக்கு உத்திரவிடப்பட்டுள்ளதா?

கனம் திரு. சே. ம. அ. மஜீத் : மாவட்ட வளர்ச்சி மன்றக் கூட்டங்களில் கேள்வி நேரம் என்று தனியாக ஒதுக்கத் தேவையில்லை என்றும், உறுப்பினர் கேட்க விரும்பும் கேள்விகளை விவாதத்தின் போது எழுப்புவது நலம் என்று கலெக்டர்களுக்கு ஆலோசனை கூறப்பட்டுள்ளது.

திரு. சா. ராமசாமி : திருச்சி மாவட்ட வளர்ச்சி மன்றத்தில் இது போன்று கேள்விகள் கேட்கக்கூடாது என்று மாவட்ட ஆட்சியாளர் கூறியிருக்கிறார். மாவட்டத்தில் எழுகின்ற முக்கியமான பல பிரச்சனைகளில் சம்பந்தப்பட்ட இலாக்காக்களிலிருந்து தகவல்களை உடனுக்குடன் தெரிந்து கொள்ளும் முறையில், கேள்விகள் கேட்கக்கூடிய நிலைமையினைத் தடை செய்யாமல், கேள்விகள் கேட்பதை அனுமதிக்க ஏற்பாடு செய்யப்படுமா என்று அறிய விரும்புகிறேன்.

கனம் திரு. சே. ம. அ. மஜீத் : கவுன்ஸில் முன்பு வரும் விஷயங்கள் சம்பந்தப்பட்ட வரையில் அவைகளைப் பற்றி தெளிவு பெறுவதற்குக் கேள்விகள் கேட்கலாம். அதற்கு பதிலளிப்பார்கள். ஆனால் தனியாக கேள்வி கேட்பதற்கு என்று ஒரு மணி நேரம்

19th January 1965]

ஒதுக்கவேண்டும் என்ற பிரச்சனைக்குத்தான் அந்த மாதிரி ஒதுக்க வேண்டிய தேவையில்லை என்று சர்க்கார் முடிவு செய்திருக்கிறது என்று சொன்னேன்.

திரு. மீ. கலியாணசுந்தரம் : நான் மாவட்ட வளர்ச்சி மன்ற கூட்டங்களுக்கு ஐந்து வருஷ காலமாகப் போய்க்கொண்டிருக்கிறேன். ஐந்து வருஷ காலமாக இருக்கிற பழக்கத்தை திடீரென்று அரசாங்கம் குறுக்கிட்டு மாற்ற வேண்டிய காரணம் என்ன?

கனம் திரு. சே. ம. அ. மஜீத் : இருக்கக்கூடிய பழக்கத்தை அரசாங்கம் குறுக்கிட்டு மாற்றவில்லை. தனியாக ஒரு மாவட்ட கலெக்டரிடம் இம்மாதிரி அசெம்பிளியில் ஒதுக்கப்படுவதுபோல ஒரு மணி நேரம் கேள்வி நேரம் ஒதுக்கவேண்டும் என்று கோரிக்கை கொடுக்கப்பட்டபோது, அதைப்பற்றி அந்த மாவட்ட கலெக்டர் சர்க்காரிடம் அதன் மீது என்ன முடிவு செய்யவேண்டுமென்று ஆலோசனை கேட்டபோது, அம்மாதிரி ஒதுக்கவேண்டிய தேவையில்லை, அப்படி ஒதுக்க வேண்டுமென்றால் அதற்கு ஏராளமாக ஸ்டாஃபெல்லாம் வேண்டியிருக்கும், அதிக பணச் செலவு ஆகும், ஆகையால் அவசியமில்லை, இப்போது நடைமுறையில் இருப்பதுபோல எந்தெந்த சப்ஜெக்ட் இருக்கிறதோ அதைப்பற்றி கேள்விகள் கேட்கலாம், அதற்கு தலைவரோ அல்லது மற்றவர்களோ பதில் சொல்லலாம் என்று சர்க்கார் உத்திரவிட்டிருக்கிறது.

திரு. மீ. கலியாணசுந்தரம் : அமைச்சர் அவர்கள் அநேகமாக மாவட்ட வளர்ச்சி மன்றக் கூட்டங்களில் கலந்து கொண்டிருக்க மாட்டார்கள். ஆனால் நான் கடந்த ஐந்து வருஷங்களாகக் கலந்து கொண்டிருக்கிறேன். கேள்விகள் கேட்கப்பட்டிருக்கின்றன. பதில்கள் சொல்லப்பட்டிருக்கின்றன. அம்மாதிரி பதிலளிப்பதில் எந்த விதமான சங்கடமும் இருக்கவில்லை. அதன் காரணமாகத்தான் இந்தப் பழக்கத்தில் அரசாங்கம் தலையிட்டு மாற்ற வேண்டிய காரணம் என்ன என்று கேட்டேன்.

கனம் திரு. சே. ம. அ. மஜீத் : ஒரு ஜில்லா கலெக்டர், இந்த மாதிரி ஒரு மணி நேரம் வேண்டுமென்று கேட்கிறார்கள், அதற்கு என்ன பதில் சொல்லுவது என்று கேட்டதால் அம்மாதிரி தேவையில்லை என்று அரசாங்கம் உத்திரவிட்டிருக்கிறது.

திரு. வை. சங்கரன் : கூட்டத்தில் வரக்கூடிய சப்ஜெக்ட்ஸ் சம்பந்தமாக மட்டுமல்லாமல் தொகுதி சம்பந்தமாக உள்ள குறைகளைக்கூட எடுத்துச் சொல்லலாம். ஒரு கேள்வி கேட்கும்போது தகவல்கள் சேகரிக்க அவகாசம் வேண்டுமென்று சொல்லலாம் என்ற காரணத்தினால் சில நாட்கள் முன்பே கேள்வியைக் கொடுத்து அதற்குப் பதிலைத் தயார் செய்து சொல்லுவதற்கு வசதியாக இருக்கக்கூடிய முறையில் அதற்கு ஏற்பாடு செய்வார்களா?

கனம் திரு. சே. ம. அ. மஜீத் : அம்மாதிரி சர்க்காருக்கு உத்தேசம் இல்லை.

[19th January 1965]

திரு. எம். எஸ். மணி : மாவட்ட வளர்ச்சி மன்றத்தில் உறுப்பினர்கள் கேள்விகள் கேட்பதால் பல காரியங்கள் தாமதமில்லாமல் உடனடியாக நடைபெறுகின்றன என்பதைக் கனம் அமைச்சர் அவர்கள் அறிவார்களா?

கனம் திரு. சே. ம. அ. மஜீத் : கனம் அங்கத்தினர் உறுப்பினராக இருந்தால் கேள்வி கேட்கலாம். கேள்வி கேட்பதை சர்க்கார் தடை செய்யவில்லை என்றுதான் குறிப்பிட்டேன்.

திரு. து. ப. அழகமுத்து : இந்தக் கேள்வி கேட்பதில் வருகிற தீர்மானங்களின் மீது மட்டும் கேள்வி கேட்பது என்றால் அவைகளின்மீது மட்டும் கேட்க முடியும். அதைத் தவிர, நிர்வாகத்தில் இருக்கிற குறைபாடுகளைப் பற்றி கேள்வி ஏதும் கேட்க முடியாது. அதிகாரிகளுக்குக் கூட சில நிலைமைகள் தெரியாமல் இருப்பதை அவர்களின் கவனத்திற்குக் கொண்டு வந்து, வேலைகள் தாமதமாக நடந்து வருவதைச் சொல்ல வசதியாக இருக்கும். இந்தக் காரணங்களினால் கேள்வி நேரம் அவசியம் என்று கருதி, அதற்கு ஒரு மணி நேரம் ஒதுக்கித் தருவார்களா என்று அறிய விரும்புகிறேன்.

கனம் திரு. சே. ம. அ. மஜீத் : அம்மாதிரி கேள்வி நேரம் ஒதுக்க சர்க்காருக்கு உத்தேசம் இல்லை.

திரு. ம. கமலநாதன் : மாவட்ட வளர்ச்சி மன்றக் கூட்டத்திலே நிகழ்ச்சி நிரலிலே உறுப்பினர்கள் கேள்வி கேட்டு அதற்கான பதில்கள் தருவது என்று ஒதுக்கப்பட்டிருக்கிறது. அப்படி ஒதுக்கப்பட்ட நேரத்தில் சப்ளிமெண்ட்டரி கேள்விகளில் கேட்கத் தடை இருக்காது. அவைகளுக்கு கலெக்டர் பதில் சொல்லுவதில் சங்கடம் இல்லை. அம்மாதிரி ஒதுக்கப்பட்டு கேள்வி நேரம் அமைப்பதிலே சங்கடம் இருக்காது. இதைச் சர்க்கார் ஏற்பாடு செய்யுமா என்று அறிய விரும்புகிறேன்.

கனம் திரு. சே. ம. அ. மஜீத் : இதற்குத்தான் நான் முதல் கேள்விக்கே பதில் அளித்தேன். அப்படிச் செய்வதென்றால் அதற்கு செக்ரடேரியட் ஃபெபிவிட்டஸ் எல்லாம் வேண்டும், பணச் செலவு அதிகம் ஆகும், அதற்கான வசதிகள் இல்லாததால் அவசியம் இல்லை என்று கருதியதால் சர்க்கார் அம்மாதிரி உத்தரவிட்டிருக்கிறது என்று ஏற்கெனவேயே குறிப்பிட்டேன்.

திரு. கரு. சீமைச்சாமி : ஒவ்வொரு மாவட்டத்திலேயும் மாவட்ட வளர்ச்சி மன்றங்கள் அமைத்ததன் நோக்கம் என்ன என்று அறிய விரும்புகிறேன்.

கனம் திரு. சே. ம. அ. மஜீத் : அதற்குத் தனிக் கேள்வி போட வேண்டும்.

திரு. து. ப. அழகமுத்து : மாவட்ட வளர்ச்சி மன்றங்களில் கேள்விகளை அனுமதிப்பதில்லை என்றால் சட்ட மன்றத்தில்தான் அத்தகைய கேள்விகளைக் கேட்கவேண்டிய சூழ்நிலை வருகிறது.

19th January 1965]

சட்ட மன்றத்தின் வேலையைக் குறைக்க மாவட்ட வளர்ச்சி மன்றங்களில் கேள்வி நேரத்தை அனுமதிக்க சர்க்கார் யோசிப்பார்களா?

MR. SPEAKER: The hon. Member cannot ask here all those questions that are to be put in the District Development Council. They will be disallowed immediately. Therefore that question does not arise. Here the question is about the putting of interpellations at the meetings of the District Development Council and not allotting one hour or any specified time exclusively for questions. It may be that when one subject is taken up, the points relating to it are clarified. If a Member does not put any question immediately, he can put that question at the next meeting. I understand that that is the position.

திரு. எம். எஸ். மணி: ஸார், மாவட்ட வளர்ச்சி மன்றத்திலே அங்கத்தினர்கள் கேள்விகள் போடுவதில் அங்கே கலெக்டர் கொடுக்கும் பதிலுக்கும், அதே கேள்வியை சட்ட மன்றத்திலே போடும்போது அரசாங்கத்திலிருந்து அமைச்சர் கொடுக்கும் பதிலுக்கும் வேறுபாடு இருப்பதால்தான் இந்தக் கேள்விகள் நிறுத்தப்பட்டதா என்று அறிய விரும்புகிறேன்.

கனம் திரு. சே. ம. அ. மஜீத்: இப்போது கனம் அங்கத்தினர் குறிப்பிடுவதைப் போல கேள்வி கேட்பதைத் தடை செய்யவே இல்லை. அதை நிறுத்த வேண்டும் என்பதும் சர்க்கார் அபிப்பிராயம் அல்ல.

திரு. எம். எஸ். மணி: திருச்சி மாவட்ட கலெக்டர் அவர்கள் கேள்வி நேரத்தை அனுமதிக்கக்கூடாது என்று அரசாங்கத்தினிடமிருந்து உத்தரவு வந்திருக்கிறது என்று மாவட்ட வளர்ச்சி மன்றக் கூட்டத்தில் சொன்னது கனம் அமைச்சர் அவர்களுக்குத் தெரியுமா?

9-30
a.m.

கனம் திரு. எம். பக்தவத்சலம்: இந்த மன்றத்தின் அமைப்பிற்கும் பஞ்சாயத்து யூனியன் மன்றத்தின் அமைப்பிற்கும் உள்ள அடிப்படையான ஒரு வித்தியாசத்தை உறுப்பினர்கள் உணர்வார்கள் என்று சொன்னால் சட்ட மன்றத்திலும், பார்லிமெண்டிலும் கேள்வி நேரம் ஒதுக்குவது மாதிரி அங்கே ஒதுக்குவது முறையல்ல என்பதை ஒப்புக்கொள்வார்கள்.

ஊராட்சிகளின் வருவாய்ப் பெருக்கம்

* 12 கேள்வி—திரு. அ. பெ. தர்மலிங்கம் (திரு மு. கருணாநிதி சார்பில்): கனம் ஸ்தல நிர்வாக அமைச்சர் தயவு செய்து கீழ்க் கண்ட கேள்விக்குப் பதிலளிப்பாரா—

ஊராட்சி, ஊராட்சி மன்ற ஒன்றிப்பு ஆகியவைகளின் வருவாயைப் பெருக்க “மாநிலக் குழு” அமைக்கும் திட்டம் ஏதேனும் அரசாங்கத்தின் பரிசீலனையில் இருக்கின்றதா?

கனம் திரு. சே. ம. அ. மஜீத்: ஸ்தல அதிகார சபைகளின் வருவாயைப் பெருக்குவதற்கான வழிவகைகளை ஆராய்வதற்கென மாநில அளவில் குழு ஒன்றை நியமிப்பது குறித்து அரசாங்கம் ஆலோசித்து வருகிறது.